

THRU THE BIBLE MINISTRIES

BROADCAST SCRIPT

Programme ID: 0026

Language: Baoule

Book (Livre): Bo Bolε 7 : 1-8 : 1

NDE SU FITILE

Anannganman Nyanmien e laa wɔ ase. Afin a ti e defue. Wɔ ye a yo man nguan wo e nun-ɔn. Janvue mo nin bale mo nin e nde'n i suanle. Nne ekun, e nin e nianman bian Emmanuel Mobitang ye e wo nun-ɔn. Se kosan wie ole'n, tra be ase nan fle-e. E adresi mun be ye be o ye.

NDE

I mma 1 : 3

*Anannganman seli *Noe ke : « A nin wɔ awlofue mun an wlu mmeli'n nun afin ɔ ble sufue'm be kwakwla be nun'n, wɔ kunngba ye n wun ke a nin mantan-an. Fa nnen nga be di'n be akpasua kunngun'n kwlaa ben un yasua kun nin bla kun sɔ fa nso. Be nga be di-man'n be lie'n be akpasua kun nun'n. Fa bla kun nin yasua kun ce. Fa anunnman akpasua kunngun'm be kwlaa be nun yasua kun nin bla kun sɔ fa nso. I lie'n, be osu'n su nunnun-man asie'n su. »*
(bo bole 7 : 1-3)

**E ya ju gua kun nun bo sran'm be yrennen nga be wunni'i, be nan wunmen'i le. Anannganman seli Noe ke : « wlu mmeli nun » .

Le nun ye nnen akpasua nyon be wluli mmeli nun-on : i bue ekun, be bla kunngun nin be yasua kunngun fa nso bo e kwla se ke be ti sann wun, ye be fa be

be yi'n satε'n i ti sraka ɔ yo ye ; I wie nun kusu'n nnen akpasua uflε'm be akpasua kun.

I mma 4-17

N tε kanngan i ndεtre nso,

“ɔ ka le mɔcɔε kun n'tɔ nuzue asiε'n su cεn ba klonglo ablanan kɔgɔε nin wia nun. N'nunnun like nga n yili be'n be kwlaa asiε'n su.” Noe niannin ndε nga Anannganman fa sieli i nyrun'n i kwlaa su yoli. Kε ananngaman su' nzue sɔ'n tɔ'n wuun Noe ɔ'a di afuε ya nsien. Noe nin i yi, nin i wa yasua mun, ɔ nin i wa'm be yi mun be wluli mmeli'n nun kε ɔ yo nan anannganman su nzue'n ɔ'a di-man be'n ti. Nnen nga be di mun nin nga be di-man mun, anuman mun nin nnen nga be cuεn be wun ase mun, be bla kunngun nin be yasua kunngun nga Nyanmien kleli kε be wlu Noe sin'n be wluli i sin. Kε le mɔcɔε'n juli'n, nzue'n tɔli dan kpa asiε'n su. Noe i afuε ya nsien'n i anglo nnyɔn'n su i le blu le nso su'n su yε nzue ng'ɔ wo asiε'n i bob'n kpukeli-ɔ, yε nyanmien su lɔ nzue'n kusu i anuan'n tikeli-ɔ. Nzue'n boli asiε'n su tɔlε bo. ɔ tɔli cεn ba klonglo ablanan kɔgɔε nin wia nun. Cεn sɔ'n nun yε Noe nin i yi, nin i wa Sem nin Kam, nin Zafet ɔ nin be yi mun be wluli mmeli'n nun-ɔn. Be nin blo nnen akpasua kunngun mun, nin kb nnen akpasua kunngun mun, nin nnen kanngan'm be akpasua kunngun mun, ɔ nin anuman mun nin kakaa'm be kwlaa yε be wluli-ɔ. Nnen akpasua'n kwlaa be yasua kun nin bla kun be bali Noe sin. Be yasua kun nin bla kun nga Nyanmien kleli kε be wlu Noe sin'n , be wluli. Nan Anannganman ɔ'a nyin Noe su anuan. Anannganman nzue sɔ'n tɔli cεn ablanan. Kε nzue'n yi'n, ɔ mannin mmeli'n su.” **(Bo bole 7 : 4- 17)**

Wa ekun, Noe i nyin yili Anannganman, yε ɔ lafi i su. I sulafilε'n ti'n, i bɔbɔ nin i awlo fue'm be yanli be ti. Ndε nga e kanngannin'n se ye kε, nnen'm be bɔbɔ yε be bali-ɔ. Sienliε'n, ningue gba'm, sran mun o nin nnen'm o be wluli mmeli nun.

Ka nan jɔlε dile sɔ'n wa ju'n, sa kun juli bɔ ye yin'n kwla kpa su sanngε ndε sroesroe'm be o nun. Ndε'n se kε : *kpekun yε anannganman yinni'n Noe si'n annuan-ɔ.* Ndε sɔ'n ɔ yo sro. Kε Nyanmien ko nyin anuan wuun i jɔlε dile blε'n

wa ju. Sannge aunnvue sile'n ble nun'n, Nyanmien'n i sin bale'n o ti aunnvue sile.

Ble wie nun'n ye ti ke : *o le like kun nin i ble*. O ti nanwle ye nde so'n o aegue laa fluwa kun nun. *Akunndanfue nun*

O le aunnvue sile ble ye o le jole dile ble. Nyanmien si sran aunnvue, O kunde man ke sa te yofue'n wu, O klo ke O di sa te i nanwle nan O nyan nguan. I so'n ti ye O sunman Noe ke O ko bo nzue dan bO wa tO'n i ndolo kle sran mun nin-O. Sannge ba fa man su.

Man ye sike i ble so nun'n, like wie bo ti ke nzue kpukpuwa sa'n o kata asie'n wunmuan su tra annde e men lie'n, san wia i kpajale bo kpaja lika'n ngba'n bo yo man kpajale wo asie wunmuan su. Nzue kpukpuwa so'n o wa titili ye o kloli gua asie wunmuan su.

I osu kungba nun asie'n i bo lo'n nzue ti dandan mun'n be boli dan kpa be gua asie su, bo wo nglo lele fa ju bo kilo (30) abla-nsan ka nan wa to'o, i bue kun ti nzue dandan bo be soji kpa kpekun ye i bue kun kusu ti lalaglasasi nzue. Asie'n i bo lo kpuke – kpukele ke sin ye o wo i bo lo sa. Asie'n bo lo nzue fiteli, o dili cen ba ablanan wia su ni konngue su, i wafa ng'o yo'n be kwla faman like fi mentenmen. I wunmien b'o le'n ti'n kaka mun o, waka'm, nin ningue wie mun be mlonli asie'n i bolon kpalé kungba.

I so ti ye man be wunni'n nnen wunmuan wie mun bo ba ketekete laglasi so'n be nun. I wie'm bo ke be wun be'n wun be ti ketekete wa kpekun ijre wo be klun. Bloufue'm be men lie nun lo'n be wun nin be kpanngban kpa bo nzue dili be'n.

Men i ti su nglo lo kpa'n, asie wunmuan ti laglasi ngumin. Lo'n be wunnin sui bO i dan nin sun tra e ble nga sun lie; be wun dre wuraa, be owie, o nin nnen wie mun sunman asomoli be owie, i kwlakwla so'n be sanngan nun lika wle.

Waka wie fi'n ɔ fi man lɛ, yɛ like fi nun man lɛ bɔ kwla ta'a nnen'm. I sɔ ningue'm be wluli asiɛ'n i bo be nyin su blɛ nga asiɛ wunmuan'n ti nzue, sanngɛ anndɛ'n i kwla sɔ wa kaci laglasi.

Ndɛ kun wo Jue mun fluwa nun'n ɔ se kɛ : *“Laa jenvie'n nzue'n ɔ kata asiɛ wunmuan'n su nzue'n fu lele ko kata oka'm be su. Sɛ n kwla se'n, kɛ a kpannin nzue'n su'n kpekun ɔ wanndili. Wɔ man nyanmien'n boli nun, kpenkuun nzue sɔ'n ɔ kacili i ja sin. I bue fuli kpɔlɛ'm be su, yɛ i bue jrali kongo'm be nun. ɔ ɔli lika nga siesieli mennin i'n i nun”.* **(Jue mun 104:6-8)**

Kɛ nzue nunnunli mɛn'n ɔ wie li'n, oka wufue ɔ ni'n oka nglo nglo mun sɛ e kwla se'n, be fi kɛ ndre'm sa.

I mma 18-24

N kanngan bo bole i ndɛ tre ngba'n ;

“Nzue'n yi ɔli i nyrun buun kpa, sien'n mmeli'n la nzue'n i nyin su. Nzue'n yi tratrali su, ɔ man ɔ katali oka nglo-nglo kpa'n be kwlaa be su. Nzue'n trali oka sɔ'm be su mɛtri nso. ɔ man asiɛ'n su ninngɛ'm be kwlaa be wieli wu, i sran mun o, i kb nne mun o, i blo nnen mun o, be kwlaa be wieli wu. Like nga be de wunmien bɔ be o asiɛ'n su be kwlaa be wuli. Anannganman nunnunnin asiɛ'n su ninngɛ'm be ngba. I sran o, i nnen dandan o, i nnen kanngan o, i anunman o, be kwlaa sɔ'm be nunnunnin. San Noe nin be nga be nin i wo mmeli'n nun'n be ngunmin cɛ yɛ be fiteli nun-ɔn. Nzue'n kali asiɛ'n su cɛn ya cɛn ablenun.”
(Bo bole 7 : 18-24)

Blɛ sunman kpa e se kɛ nzue'n wa sɔnman asiɛ'n su bɔ kwla kata oka be kwla be su, i sɔliɛ ti nuanwlɛ ; i sɔliɛ'n ɔ ti ɔ ju kpɛ n'cuɛ ukasu. Kɛ n'fa fi'n i kanlɛ'n sa'n, kɛ fa fi'n Noe blɛ sun lele'n, e blɛ liɛ nga sun nzue tɔlɛ'n ni laa'n ti man kun. ɔ ni fata kɛ e si kɛ ka nan nzue dan'n wa nunnun mɛn'n, oka wie fi i su nglo juman'n mɛtri agbi nsan ya nnun, yɛ jevie be kusu be bo ti man kplo wun. I sɔ nu'n nzue'm be sɔn ni yɛ be ju asiɛ'n wunmuan su.

Nzue dandan kpa'n ɔ tɔli kɔnngue cɛn ba ablanan nin wia nun cɛn ba ablasan ; nzue'm be bolɛ dan nga be bo'n ɔ nin anngban dandan'm bɔ be bo jevie sun, be sakili ningue be ngba'n ye be wla ningue kwla be ase. Jue'm ɔ ni nnɛn wie'm bɔ be o nzue i bolɔ'n, kaka'm ni srɛ mma'm be ye be wunni'n yryennin klikli ni-ɔn. I klikli sun, sran'm ni'n nnɛn nga be o asiɛ wun mun be fuli ningue nglo nglo wie be su.

Ye kɛ ɔ yoli sɔ lele'n ye be liɛ toli be ɔ, kpɛkun be wa mlɔnli asiɛ wun. Ninngɛ'm be asielɛ be sɔnli kpa.

Kɛ bobolɛ fluwa fa kannin'n sa'n, nzue dan ng'ɔ nunnunli mɛn'n, ɔ yoli lika ngba yɛɛ kɛ ye wun ningue be osu lika kwlaa. Nningue be owie nga ye wunni be'n ɔ nin be fuɛn nga ye wunni be'n, nzue ye ɔ sieli be lɔ'ɔ. Nzue dan ng'ɔ nunnunli mɛn'n asiɛ wunmuan sun, ɔ yi i nglo wei'i kle ye nnɛn'm be asielɛ kaka sɔ'n, bɔ be ta be wiengu su lika kunngba wie be nu, ɔ nin ninngue wafa wie'm b'ɔ ni fata man kɛ be tran i sɔ lika be nu'n. I nglonglo lɔ'n bɔ kwla ju sɛ mɛtri agbi nnun, ye wun nnɛn'm be owie bɔ kwla ju millions nyɔn sa, ɔ kwla ju sɛ mɛtri yak un bɔb'ɔ gua su.

I wafa nga lɛ'n, wafa nga ye kwla wun nnɛn nga be o asiɛ'n i bolɔ'n be siesielɛ'n i wlɛ'n, ye wun kɛ nzue'm be kpɛli kunman dandan'm bɔ be nu ye be fali be wlali-ɔ. Asiɛ'n i nu kpaki kpale ng'ɔ kpakili'n ɔ ti jindjin, yɛɛ kɛ be ti ye e kwla wun afuɛ nga jevie bleble be wa di-ɔ ɔ nin afuɛ nga asiɛ'n wa di-ɔ. I sɔ ti'n, e fa ngbacɛ dan kun e sie ningue nga be o nzue nun asiɛ'n i bolɔ'n ni mɛn i nwlewlɛ'm be afiɛn.

Ningue nga be kle ye e suklu be nun'n, be se ye kɛ, e mɛn'n ɔ ni asiɛ'n i kpaki kpaki lɛ ba di'i afuɛ milliard nnun. Afuɛ bɔ cɛnli sɔ, sanngɛ ndɛ kun se kɛ, kɛ bɔ ningue'm be afuɛ kun wun, ɔ ni fata kɛ ningue saki saki wa'm be yi jesue'm, sangue kusu be wun man like fi'. Sɛ ye wɛn e su andɛ nzue i asiɛ i kpaki kpaki lɛ sun, wun e se kɛ afuɛ millions ya nyɔn able nsien ɔ kwla yi nnɛn'm be fuɛn wie be nglo kwla ju mɛtri ya nsien abla nsan ni nnun. Yo ni ye be sin li-ɔ ? Ye wun

wie'm jevie'm be nuan lo, bo be ti ase wlawa kwla ju se metri yakun gua su bobo, sangue jevie i bolob ningue'm, be lie'n ningue ng'o kata be sun kwla ju bo metri abla-nsan ni nnun, ble wie nun be su kpe lele ju metri ablawun.

I so'n kle ke, nyanmien i ya ng'o fali'n o nunnunli ninngue be kwlaa ; asie'n su nnen'm be ni ninngue be kwlaa bo nzue'n dili be'n, annde'n be kaki gazi nin kanni'n nzue'm o nin ninngue wafa wie'm bo be o men wun muan nun. Sannge i wafa nga bo fa yoli'n like dan'n ningue kwlaa be sun, sannge i so nin i ngba'n ye te wun lalafue sran nga be tranli le ka nan nzue wa nunnun men'n wie be osu. I so'n n'wunli'n fluwa kun nun bo pot kaan kun nun bo ti blale nun'n, bo be wunli'n sua kun nun bo b aya su lele mize kun nun'n amleken be men nun lo. Virginie lo kusun be wunli closeti saabon kun nun bo te yo kpa bo ti ke staut sa'n. Man ye bu i annkunnda ye nian, be seli ke be yoli i ke sika blale nun sa. Sannge i kusu man bobole fluwa nun i ndetre nnan nun'n, o ti kle wa ke caen i osu nun fue kun'n, adam ni eve be wa kpengben'n, bo be fle i ke toubal-caen ye o kaki li blale bofue klikli bo ye o yili blale'm sa. Like sile so'n o woli i yryon kpa ye o treli lika gba.

Nde tre 8

I mma 1-12

Ye ya ju bobole i ndetre mo cue. N su kanngan ;

“Nyanmien buli Noe nin nga be wo i sin lo'n be kwlaa be kunndan, o man o fitali aunngban kan asie'n su kpekun nzue'n su kan ase. Asie'n bo b nzue nin nyanmien su b lie'n be kpeli. Nzue'n yacili tle. Nzue'n wiewieli kanngankanngan. Ke nzue kpeli'n i cen ya cen ablenun su'n, wuun nzue'n o'a kan ase. I anglo nso'n i le blu le nso'n su'n mmeli'n ko jrannin Ararat oka'm be nun kun su. Nzue'n kannin ase lele juli anglo blu'n su. Anglo blu'n su'n i cen klikli'n, oka'm be ti'n be fiteli. Le ablanan'n su'n, Noe tikeli fenetri ngo'o kpeli i mmeli'n su nan o'a yaci kaka kuankuan'n kun nun. O tu ko kpe i wun ba so lele san nzue'n wieli asie'n su. Noe yacili auble kun nun ke o'nian se nzue'n o'a

kana se o. Sannge auble'n ɔli-ɔ nzue'n te o asie'n su, ɔ'a nyan-man tranwle, nan ɔ'a se i sin mmeli'n wun le nan Noe ɔ'a tinngɛ i sa'n ɔ'a fe i ɔ'a wlu mmeli'nun. ɔ minndeli le nso nan ɔ'a yaci auble'n nun ekun. Nnɔsua auble'n ba-a, olivie nnya mɔnnɛn kun wo i nuan nun. Noe wunnin kɛ kanzu nzue'n ɔ'a kan ase. ɔ minndeli le nso ekun nan ɔ'a yaci auble'n nun ekun kpekun auble'n ɔ'a ba-man kun". (Bo bole 8 : 1-12)

Sa nga be se kɛ : *Nyanmien wla fiman Noe su ɔ kle wafa nga Anannganman bu sran wie ɔ nin i wafa ng'ɔ kɔ si sran'm be wun anvue. Ndɛ kpe kan nga'n ɔ fa ye sa e sin nzue dan'n i blɛ su. Kɛ jɔle dili'n kɔ wie'n wun ti dele wa ju.*

Nyanmien i wla fi man e, sannge se blɛ wie nun, e wun kɛ ɔ cɛ nan wa tɛ e su. Sa nga'n : *awuble'n bali Noe i wun le'n ijre kun wo i nuan nun'n, wa kaci fɔndi i nzɔlie.*

I avielie lɔ'n, mmeli'n kɔ sili jeje kun bole, bɔ ti oka kun bɔ kwla ju mɛtri agbi nnun ya kun able-nsien ni nnun bɔ o turquie lɔ'n. Sin fite wle laa kun i su le bɔ ju mɛtri agbi nnan, e wunnin njin ɔ nin yɛbue kanngan wie mun, ninngɛ bɔ nzue i bolɔ ye be o be lie'n.

E kpeli sa wie'm be bo e nian li afue nga be fle 60 nun'n, lalo nga sran'm bɔ be kwla ju se abla-nsan be dili'n, be seli kɛ be cili wie'm be foto, be nianli wie'm, be fali owie wie mun wɔli be awlo. Sulafile fue'm be ndɛ nga be kannli le'n, ɔ kleman be kan nga be wunli i sɔ ninngue be le. Be seli kɛ waka dan sɔ'n ɔ fin mmeli dan kun nun bɔ be feli i laglasi kun nun, bɔ kwla ju mɛtri agbi nnan i nglo nglo sun, ɔ tra boble be nuansu be su. N'bɔ mi lie'n n'lafi su kɛ, cɛn kun nyanmien ɔ a siesie ninngue ngale'm be ye kɔ yo nan ya kwla wun Noe i mmeli e television be nun.